

मुंबई जिल्हा महिला कारागृहासाठी एप्रिल २००३ ते ऑक्टोबर २००३ या कालावधीसाठी निर्माण केलेल्या महिला रक्षकांच्या पदास कार्यान्तर मंजूरी देणेबाबत.

महाराष्ट्र शासन

गृह विभाग

शासन निर्णय क्र. संकीर्ण २००४/ प्र.क्र. ५१/ पीआरएस-१,
मंत्रालय, मुंबई-४०० ०३२, दिनांक १२ नोव्हेंबर, २००४.

याचा : कारागृह महानिरीक्षक, महाराष्ट्र राज्य, पुणे यांचे पत्र क्र. आस्था/
अति.आस्थापना/ महिला रक्षक/ वेतन/ २००४/ ७४७/ कक्ष.१(४),
दि.२८.१.२००४.

प्रस्तावना : मुंबई मध्यवर्ती कारागृहात महिला रक्षकांची ३ पदे व महिला हवालदार यांची २ अशी एकूण ५ पदे मंजूर आहेत. या कारागृहाची अधिकृत महिला बंदींची क्षमता २३ आहे. मात्र एप्रिल २००३ ते ऑक्टोबर २००३ या कालावधीत या कारागृहात सरासरी १५० महिला बंदी बंदिस्त होत्या. एवढ्या मोठ्या प्रमाणावरील स्त्री बंधावर निगराणी ठेवण्यासाठी ५ महिला कर्मचारी अत्यंत अपुरे पडत असल्याने एप्रिल २००३ ते ऑक्टोबर २००३ या कालावधीत ६ महिला रक्षकांची तात्पुरत्या आस्थापनेवर शासन निर्णय क्र.जेएलडी १०७९/ २४०/ पीआरएस-१, दि.८ ऑक्टोबर १९८६ अन्वये नियुक्ती करण्यात आली होती सदर महिला कर्मचाऱ्यांच्या वेतनाच्या देयकास अधिदान व लेखा कार्यालयाने आक्षेप घेवून देयक परत केले आहे.

मुंबई जिल्हा महिला कारागृहातील असुविधांच्या अनुषंगाने जनहित याचिका क्र.२८१५/२००३ ही मा.उच्च न्यायालयात दाखल करण्यात आलेली असून या याचिकेसंदर्भात मा.उच्च न्यायालयाने त्यांच्या दि.१७.६.२००४ च्या निर्णयान्वये सदर ६ महिला रक्षकांचे वेतन अदा करण्यासंदर्भात निदेश दिलेले आहेत.


शासन निर्णय : मुंबई जिल्हा महिला कारागृहासाठी एप्रिल २००३ ते ऑक्टोबर २००३ या कालावधीसाठी नियुक्त करण्यात आलेल्या महिला रक्षकांच्या सेवा नंतर रद्द करण्यात आल्या आहेत. एप्रिल २००३ ते ऑक्टोबर २००३ या कालावधीत सदर महिला रक्षकांनी प्रत्यक्ष काम केलेले असल्यामुळे त्यांना देय असणारे वेतन व भत्ते प्रदान करणे क्रमप्राप्त असून त्यासाठी अधिसंख्य पदे निर्माण करण्याच्या प्रस्तावाला उच्च स्तरीय समितीची कार्यान्तर मंजूरी प्राप्त झाल्याशिवाय देय वेतनाचे प्रत्यक्ष प्रदान करता येणार नाही ही बाब विचारात घेवून एप्रिल २००३ ते ऑक्टोबर २००३ या कालावधीसाठी निर्माण करण्यात आलेल्या महिला रक्षकांच्या पदांस उच्च स्तरीय समितीने मान्यता दिली आहे.

उच्च स्तरीय समितीने दिलेल्या मान्यतेनुसार ६ महिला रक्षकांच्या वेतनावरील रु.१,२०,०४९/- (रुपये एक लाख वीस हजार एकोणपन्नास फक्त) इतक्या खर्चास शासन मंजूरी देत आहे.

२. याबाबत होणारा खर्च "२०५६-तुरुंग, १०१ तुरुंग (००)(०१) मध्यवर्ती तुरुंग (०१) वेतन व भत्ते (२०५६००३५०१)" या लेखाशिर्षाखाली खर्ची टाकण्यात यावा व तो सन २००४-२००५ या वर्षाच्या मंजूर अनुदानानुन भागविण्यात यावा.

३. हा शासन निर्णय वित्त विभागाच्या सहमतीने त्यांचा अनीपचारीक संदर्भ क्र.सीआर ७९५/ २००४/ व्यय-८, दि.३.११.२००४ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(र. ना. माळी)

कार्यासन अधिकारी, गृह विभाग, महाराष्ट्र शासन

प्रति,

- १) कारागृह महानिरीक्षक, महाराष्ट्र राज्य, पुणे,
- २) कारागृह उपमहानिरीक्षक (मुख्यालय), महाराष्ट्र राज्य, पुणे,
- ३) कारागृह उपमहानिरीक्षक, दक्षिण विभाग, मुंबई,
- ४) अधीक्षक, मुंबई जिल्हा महिला कारागृह, मुंबई.
- ५) महालेखापाल (लेखा व अनुज्ञेयता/ लेखा परिक्षा) महाराष्ट्र-१, मुंबई.
- ६) अधिदान व लेखा अधिकारी, मुंबई,
- ७) निवासी लेखा अधिकारी, मुंबई,
- ८) वित्त विभाग (वित्तीय सुधारणा/व्यय-८)
- ९) निवडनस्ती, पीआरएस-१,